



ደምዳሚ መግለጺ

ሓሙሻይ ስሩዕ አኼባ ማእከላይ መሪሕነት፤

ደሞክራሲያዊ ግንባር ሓድነት ኤርትራ /ደ.ግ.ሓ.ኤ/

ጀጋኑ ወጽዓት ተቃላሲቲ ህዝብታት ኤርትራ!

ማእከላይ መሪሕነት ደሞክራሲያዊ ግንባር ሓድነት ኤርትራ /ደ.ግ.ሓ.ኤ/ ካብ ዕለት 27 መስከረም ክሳብ 2 ጥቅምቲ 2016 ኣብ ዘሎ ግዝያት፡ ሓሙሻይ ስሩዕ አኼባ-ኣሰራር፡ ማእከላይ መሪሕነት ኣብዚ አኼባ-ኣሰራር ንህልዊ ዓለማዊ፡ ከባብያውን ሃገራውን ውድባውን ኩነታት፡ ብመንጽር ዝካየድ ዘሎ ደምክራሲያዊ ተጋድሎ ህዝብታት ኤርትራ እንታይ ይመስሉ ብዕምቆት ገምጊሙን ኣገደሱቲ ውሳኔታት ኣመሓላሊፉን።

ማእከላይ መሪሕነት ደሞክራሲያዊ ግንባር ሓድነት ኤርትራ /ደ.ግ.ሓ.ኤ/ ንህልዊ ሃገራዊ ኩነታት ኣመልኪቱ ኣብ ዝዘተየሉ ህዝብታት ኤርትራ፡ ብሰንኪ መዕንዊ ፖሊሲታት ስርዓት ህግደፍ ክኸተሎ ዝጸንሐን ዘሎን ፖለቲካ-ማሕበረ ቁጠባዊ ኩነታቱ ካብ ግዜ ናብ ግዜ እናንቀልቀለ ዕለታዊ ሂወቱ ብሰላም ክመርሕ ኣብ ዘይክእለሉ ደረጃ ካብ ዝወድቐ ግምታት ዘቐጥረ ኮይኑ፡ ሕጂውን ህዝብን ሃደርን ኤርትራ ንሓደጋ ብርሰትን ምብትታንን ዘተሳጥሉ ምዃኖም ብዕምቆት ገምጊሙ። በዚ ካኣ ዋሕዚ ሰደት ምስቲ ኩሉ ኣብ ባሕርን ምድረ-ብዳን ነጋዶ-ሰብን ናይ ዝተፈላለዩ ስርዓታትን ናይ ምጥራዝ ሓደጋታትን እናኣጋጠምም ብብዝሒ ክስደዱ ዳኣምበር፡ ሰደት ዝነከየሉ ውድዕነት ከም ዘየለ ተገንዚቡ።

ተባዓት ተቃላሲቲ ህዝብታት ኤርትራ!

ማእከላይ መሪሕነት፡ ንህልዊ ከባብያዊ ኩነታትና ኣመልኪቱ ኣብ ዝዘተየሉ፡ ኣብ ውሽጢ ሕብረተ-ሰብ የመን ዝተኸሰተ ጎንጽን ዝማዕበለሉ ኣንፈትን፡ ስርዓት ህግደፍ ጸቢብ ጉጅላዊ ረብሓታቱ ክምእርር ክብል ኣካል ናይዚ ግርጭታትዚ ኮይኑ፡ ሓንሳብ ምስቲ ሓደ ካልእ ግዜ ካኣ ምስቲ ካልእ ሸነኽ ኣድ ምትእትታው እናገበረ ክሳብ ልኡላዊ መሬት ኤርትራ ኣሕሊፉ እናሃበ፡ ክካደም ዝጸንሐን ዘሎን ናይ ወጻኢ ኣዕነውቲ ፖሊሲታቱን ተግባራቱን ኣጥቢቐ ኮነኑ። ናይ ኣሕዋት የመናውያን መዕለቢ ዘይተረኽበሉ ውሽጣዊ ሽግር ብዝምልከት ድማ፡ ሕጂውን ኣብ ዙርያ ጠረቤዛ ብሰላም ክፍታሕ ክፈትሑ ጸዕርታቶም ክብ ከብሉን፡ ሕብረተ-ዓለምውን ተሳትፍኡ ከሓይልን ማእከላይ መሪሕነት ጸዊዑ።

ማእከላይ መሪሕነት ንኩነታት ኢትዮጵያ ኣመልኪቱ ኣብ ዝረኣየሉ፡ ህዝብታት ኢትዮጵያ ብመሪሕነት ኢህወደግ ብዝገበርዎ ተጋድሎ ንፋሽስታዊ ስርዓት ደርጊ ብምድምሳስ ኢትዮጵያ ካብ ሓደጋ ምብትታን ድሒና፡ ኣብ ጎደና ሰላምን ደምክራሲን ዝሓሸ ቁጠባዊ ምዕባል ካብ ዘረጋገጸ ሃገራት ሓንቲ ኮይና ከም ዝተገደደዘት ዝፍለጥ እዩ። እዚ ሕጂ ኣብ ውሽጢ እዚ ዓመትዚ ኣብ ውሱናት ከባቢታት ብቀንዱ ኣብ ክልላት ኦሮሞን ኣምሓራን ዝተኸሰቱ ጎንጽታት፡ ዋላኳ ጸሕታሪ ኩናት ስርዓት ህግደፍ ነዚ ዞባዚ ክሕምስ ኣብ ኢትዮጵያ ብቀጥታን ብተዘዋዋርን መንገዲ ብዙሕ ምትንኳላት ክገብር ዝጸንሐን ሕጂውን ኣብ ምጉህሃር እዚ ተርእዚ ዝቐጸለሉ እኳ እንተኾነ፡ ብቀንዱ እቲ ጸገም ማእከሉ ውሽጣዊ ኮይኑ፡ ኣብ ሕቶ ሰናይ ምምሕዳርን ደምክራሲያዊ ኣሰራርሓን ኣብ ምዕጃብን፡ ንድኻነትን ድሕረትን መሊእካ ንምሰዓር ኣብ ዝገበር ዘሎ ሰላማውን ደምክራሲያውን ተጋድሎ ዘጋጥሙ ዘለዉ ባዕላዊ ዕንቅፋታት እዮም። ኣብ ክሊዚ ካኣ እቲ ደምክራሲያዊ ኣሰራርሓ ገና ዘይዓምቐን ዘይገልበተን ብምዃኑ ናይ ትምክሕትን ጽባትን ድሑራት ኣተሓሳባታትን ተግባርን ጥጡሕ ባይታ ክረኽቡሉ ዝኸለሉ ውድዕነት ህልዊ ምዃኑ ማእከላይ መሪሕነት ብዕምቆት ተገንዚቡ።

እዘም ዕንቅፋታት እዚኣቶም ሕጂ'ውን ብሰላማውን ሕጋውን መንገዲ ማእከሉ ሕገ-መንግስቲ ብዘገበረ ምስ ኩሉ ክፍልታት ሕብረተ-ሰብ ብምልዛብ ሱር ነቀል ብዘኾነ መንገዲ ዘላቂ መፍትሒ ክረክብ ሰናይ ትምኒቱ ገሊጹ።

እቶም ጸገማት ብዘኾነ መልክዕ ይከሰቱ ብድሕረት ተላዕጢጥካ ኣብ ጽልኢትን ዘርእን ዝተሰረተ ዝግበር ምፍልላያትን ምፍንቓላትን እንተርፎ ምብትታን ኢትዮጵያ ዝምነዩ ተጸባኢትን ጸላኢትን እንተዘይኮይኑ ንዘኾነ ክፍሊ ሕብረተ-ሰብ ኢትዮጵያ ይኹን ዞባናን ሃገርናን ዘዩርብሕ ብኣንጻሩ ሓደግኡ ከቢድን ዝጉድእን ምዃኑ ተገንዚቡ።

በዚ ኢጋጣሚ'ዚ ነቶም በዚ ዘጋጠመ ሽግር እዚ ኣብ ክልላት ኦሮሞን ኣምሓራን ዝቐሰሉን ዝሞቱን ዝተፈናቐሉን ዜጋታት ብሓፈሻ ብፍላይ ካኣ ብውሱናት ጽበበትን ትምክሕታውያን ኣካላት ኣብ ዘርኣዊ ፕሮፖጋብዳ ብምምስራት ንድሑር ሕብረተ-ሰብኣዊ ሕማማት መዝሚዝካ ንዝተገደዱን ዝተፈናቐሉን ተጋሩን ሕጂ ካኣ ኣብ ዓመታዊ ባህላዊ በዓል ህዝቢ ኦሮሞ 'ኢሪቻ' ዘጋጠመ ናይ ሞትን መቕሰልትን መሪር ሓዘኑ ገሊጹ።

ማእከላይ መሪሕነት ኣብዚ ኣኹብኡ'ዚ እቲ ብሰንኪ ጸቢብ ሓላባት፣ ሕቶ ደሞክራሲን ሓድነትን ኣብ ምፍታሕን ተኸኣኢልካ ኣብ ምኻድን ተጸጊሞም ኣደዳ ሞትን ምፍንቓልን ብምዃን እፎይታ ዘይረኽቡ ህዝብታት ደቡብ ሱዳን ብዕምቆት ዘትዩ። እዚ ሓደጋዚ ኣበሰኡ ነቲ ውጽዕ ክፍልታት ሕብረተ-ሰብ ደቡብ ሱዳን ጥራሕ ዘይኮነስ፡ ንጠቕላላ ዞባናን ዝገደእ ብምዃኑ፡ ደቡብ ሱዳን ካብዚ ሓደጋዚ ድሒና ኣብ ጉደና ሰላምን ምዕባልን ክትምራሽ፡ ኩሎም ተነሓናሕቲ ሸነኻት ልዑል ሃገራዊ ሓላፍነት ተሰሚዕዎም ነዚ ካላኣዊ ጉንጹ ኣብ ምፍታሕ ከይተሓለሉ ክረባረቡን፡ ሕብረተ-ሰብ ዓለምውን ደገፋቱ ኣጠናኸሩ እቲ ሽግራት ኣብ ምፍታሕ ህጂ'ውን ብዕዘት ክደጋገፍዎም ማእከላይ መሪሕነት ጸዊዑ።

ውጽዓት ተቃለሰቲ ህዝብታት ኤርትራ!

ማእከላይ መሪሕነት ኣብዚ ኣኹብኡ'ዚ ንህልዊ ኩነታት ደምበ ተቃውሞ ብሓፈሻ ብፍላይ ካኣ ንኩነታት ኤርትራዊ ደሞክራሲያዊ ኪዳንን ኤርትራዊ ሃገራዊ ባይቶ ንደሞክራሲያዊ ለውጥን ብዕምቆት ገምጊሙ። ባይቶ ዘጋጠም ሽግራት ብፍላይ ካኣ ድሕሪ ሰሚናር ፖለቲካዊ ሓይልታት እቲ ግንባር ብሓደ ክኸይድ ዝነበሮ ዕድላትን ዝተኻየዱ ጸዕርታትን ናብ ዕጽዊ መንገዲ ዘብጸሕዎ ጸገማት ብትኹረት ተገንዚቡ። እዚ ዘይመሰረታዊ ፍልልይ ዝፈጠሮ ጸገምዚ፡ ካብ መጀመሪኡ ንክይፍታሕ ዘጸግም ስለ ዝኾነ ዘይኮነስ ከምቲ ማእከላይ መሪሕነት ኣብ ራብዓይ ስሩዕ ኣኹብኡ ከምኡ'ውን ፈጻሚ-ኣካል ኣብ መበል ዓሰርተ ሓደ ስሩዕ ኣኹብኡ ብዕምቆት ገምጊሙ ኣብ ደምዳሚ መግለጺኡ ብወግዒ ዘሰፈሮ ሕጂ'ውን እቲ ማእከሉ ንሱ ምዃኑ ደገሙ ኣረጋገጹ።

እዚ ሽግርዚ ካኣ ክሳብ ምግባእ ካላኣይ ሃገራዊ ጉባኤ ኣብ ግዜ ንጉዕዞ ጉባኤ ብዘደሰናኸል መንገዲ ንምፍትሒ ብዘኾነ ወገን ክመጹ ዝኸእሉ ዕድላት/ተበግሶታት/ ምስ ዝህልዉ፡ ንፍታሕ ዝሕግዙ ምስ ዝኾኑ ምጥቃሞም ሓጋዚ ምዃኑ ተገንዚቡ። ካብዚ ወጻኢ ባይቶ ንዘለውዎ ድኸመታት እናኣለዩ ንምዕዋት ካላኣይ ሃገራዊ ጉባኤ ነጠፉ ክሰርሕ ከም ዝግባእ፡ እዚ ካኣ ዕማም ናይ ኣሰናዳኢት ሽማግሌ ጥራሕ ዘይኮነስ ናይ ኩሉ ኣባል ባይቶ፡ ፖለቲካዊ ውድባት፡ ስቪካዊ ማሕበራሰባትን ህዝብን ስለ ዝኾነ ኩሉ ኣባሉ ሰጢሙ ክሰርሕ ከም ዝግባእ ማእከላይ መሪሕነት ኣተሓሳሲቡ።

ማእከላይ መሪሕነት ኣብዚ ኣኹብኡ'ዚ ንህልዊ ወድባዊ ኩነታት ኣመልኪቱ ኣብ ዝዘተየሉ፡ ኣብ ኩሉ-መዳያዊ ዕማማት ውድብናን፡ ጸብጻብ ናይ ኦዲት ኮሚሽንን ብምስማዕን ሓያልን ድኸምን ጉኒታትን ናይ ዝሓለፉ ስራሓት ብዕምቆት ብምግምጋም መጻኢ መደባት ሰሪዑን ኣገደስቲ ወሳኔታት ኣመሓላሊፉን። ካላኣይ ወድባዊ ጉባኤ ንምስልሳል'ውን ምድላዎት ክግበር መደባት ሰሪዑን ኣሰናዳኢት ሽማግሌ መዚዙን።

ብሰንኪ መዕነዊ ፖሊሲታት ስርዓት ህግደፍ፡ መዓልቲ መዓልቲ ናብ ስደት ዝውሕዝ ዘሎ ህዝብና ኣብ ፎቓዶ ሃገራትን ምድረ-በዳን ባሕርን ብነጋዶ-ሰብ ዘጋጥምዎ ዘለው ናይ ሞትን መቕሰልትን ሓደጋታት ሕብረተ-ሰብ ዓለም ልዑል ቆላሕታ ክገብረሎምን፡ ናይ ስደተኛታት መሰሎም ክሕለውሎምን ማእከላይ መሪሕነት ተማኡጹ። ስደት ግዝያዊ መፍትሒ ዳኣምበር ዘላቂ መፍትሒ ከም ዘይኮነ እቲ ብብዝሒ

ዝስደድ ዘሎ መንእሰይ ወለዶ ነዚ ተገንዚቡ፡ እቲ ዘላቂ ፍታሕ ኣብዚ ንጸረ ህዝቢ ስርዓት ህግደፍ ዝግበር ዝካየድ ዘሎ ደሞክራሲያዊ ተጋድሎ ነቐሑን ተወዲቡን እጃሙ ከበርክት እንተኸኢሉ ጥራሕ እዩ ህዝብን ሃገርን ኣብ ምድሓን ልዑል ተርኡ ክጻወት ይኸእል እዩ ብምባል ኣብዚ ተሳትፍኡ ከፅዝዝ ብኣጽኑኦት ዘዘኻኺሩ።

ተባዓት ተቓለስቲ ህዝብታት ኤርትራ!

ማእከላይ መሪሕነት ንሰብኣዊ ግህሰት እተጸሪ ናይ ሕቡራት መንግስታት መርማሪት ኮሚሽን ኣብ መጋቢያ ጀኔቭ ዘቕረበቶ ጸብጸብን ዝተበጽሖ መደምደምታን ኣሞጊሱ ጥራሕ ዘይኮነስ ሕጂውን ኣብዚ መጨረሻታ ናይ ወርሒ ጥቅምቲ 2016 ኣብ ኒዩዮርክ ክቐርብ ኣብ ምድላው ዘሎ መደብ ብዓወት ክዛዘም ተስፋ እናገበረ፡ ኩሉ ደላይ ለውጢ ዝኾነ ኤርትራዊ ድምጽ ከስምዕ ኣብቲ ዝዋደድ ዘሎ ሰላማዊ ሰልፊ ተሳትፍኡ ከፅዝዝ ምሕጽንትኡ ኣቕሪቡ። እቲ ኣብ ዝሓለፈ ወርሒ ኣብ ሕቡራት መንግስታት ኣሜሪካ ኣብ ዋሺንግቶን ዲሲ ቤት-ጽሕፈት ወጻኢ ጉዳያት ኣሜሪካ /እስቴይት ዲፓርታመንት/ ብዛዕባ ሰብኣዊ ግህሰት ኣብ ኤርትራ ክስምዕ ዝተጋበኤ ሓጋዚ ብምኻኑ ሞጎሱ ገሊጹ።

ማእከላይ መሪሕነት ኣብዚ ኣኼብኡዚ መላእ ኣባልና ከይተሓለለ ብተወፋይነት ውድብ ብቁጠባ ክሕይል ክገብርም ዝጸንሑን ዘሎን ጸዕርታት ከምኡውን ማሕበራዊ ጸገማት ሰደተኛ ህዝብና ንምቅላል ምስ ዝተፈላለዩ ገበርቲ-ሰናይ ኣካላትን ግዱሳት ወቀ-ሰባትን ኮይኑ ኣብዚ ዓመትዚ ዝገበር ምድግጋፋት ሞጎሱ ገሊጹ። ነቲ ኣብ ክኒንን ቅኒቶን ዘሎ ህዝብና መንእሰያት ደቁ ካብ ናይ ትምህርቲ መኣዲ ከይቦኸሩ ልዕል ጸዕርታት ብምግባር ምስ ዝተፈላለዩ ግዱሳት ኣካላት ቤት-ትምህርቲ ክስራሓሎምን ማተርያላዊ ደገፋት ብምግባር ሞጎሱ ገሊጹ።

ናይ ፕሮፖጋንዳን ውደባ ዕጡቓት ኣሃዱታትና፡ ምስቲ ኩሉ ዘጋጥሞም ናይ ጸላኢ ተጸብኢታት ብትብዓት እናመከቱ ነቲ ኣብ ከባቢኦም ዝርከብ ህዝብና ቁጠባውን ማሕበራውን ሂወቱ ኣብ ምምራሕ ክደጋገፍ ንዝጸንሑውን ልዕል ኣድናቕቱ ገሊጹ ገሊጹ።

ኣብ መደምደምታ ማእከላይ መሪሕነት ካብ ሞንጉኡ ብደሞክራሲያዊ ኣገባብ ፈጻሚ-ኣካል ብምምራጽ ኣኼብኡ ዛዚሙ።

ዓወት ንኣርነታዊ ቃልስና!!

ውድቀት ንጸረ ህዝብ ስርዓት ህግደፍ!!

ዝኸርን ክብርን ንጀጋኑ ስውኣትና!!

ማእከላይ መሪሕነት፡

ደሞክራሲያዊ ግንባር ሓድነት ኤርትራ /ደግሓኤ/

02 ጥቅምቲ 2016